

ಸಾಧ್ಯಾ ಕಾಳಾಚೊ ಚೊವ್ತೊ ಆಯ್ತಾರ್
01, ಫೆಬ್ರೆರ್ 2026

ಮೊಗಾಚ್ಯಾಂನೊ, ಸಂತೊಸಾನ್ ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟೊಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮಿ ದೇವಾ ಸವೆಂ ಭಾಗಿ ಜಾಂವ್ಕ್ ಉಲೊ ದಿತಾ. ದೇವಾಚೆ ಮಿಶೆ ಪರ್ಮಾಣೆಂ ಜಿಯೆಂವ್ಚೊ ದೇವಾಕ್ ಪಳೆಂವ್ಕ್ ಸಕ್ತಾ. ಆಮ್ಚಾ ದಿಸ್ಪಡ್ತ್ ಜಿವಿತಾಂತ್ ದೇವಾಚೆ ಮಿಶಿ ಕರುಂಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಮಿಸಾ ವೆಳಿಂ ಮಾಗುನ್ ಘೆವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಝೆಫಾ. 2:3; 3:12-13

ಅಂತರ್‌ಗೀತ್ : ಕೀರ್ತನ್ 145

ದುಸ್ರೆಂ ವಾಚಪ್ : 1 ಕೊರಿಂಥ್ 1:26-31

ಸುವಾರ್ತಾ : ಮಾತೆವ್ 5:1-12

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ದೇವಾ ಬಾಪಾನ್ ಆಪ್ಲ್ಯಾ ಪುತಾ ಮುಖಾಂತ್, ಆಮ್ಕಾಂ ಸರ್ಗಿಂಚ್ಯಾ
ರಾಜಾಂತ್ ಸುಖ್ ಭೋಗುಂಕ್ ಆಪಯ್ಲ್ಯಾಂತ್. ತ್ಯಾಚ್ ಬಾಪಾ ಲಾಗಿಂ
ಆಮ್ಚೊ ಗರ್ಜೊ ಉಚಾರುಂಯಾ:

1. ಪವಿತ್ರ ಸಭೆಂತ್ ವಿವಿಧ್ ರೀತಿನ್ ಮುಕೆಲ್ಪಣ್ ಘೆಂವ್ಚ್ಯಾ ಪಾಪಾ ಲಿಯೊಕ್,
ಗೊವಿಬಾಪ್, ಯಾಜಕ್, ಧಾರ್ಮಿಕ್ ಆನಿ ಲಾಯಿಕ್ ಭಾವಾಂ ಭಯ್ಣಿಂಕ್ ತುಜ್ಯೆ
ಕುರ್ಪೆನ್ ಭರ್. ತಾಂಚ್ಯಾ ಮುಕೆಲ್ಪಣಾ ಮುಖಾಂತ್ ಆಮಿ ಭಾವಾರ್ಥ್ಯಾಂತ್
ಧಿರ್ ಜಾವ್ನ್ ಭರ್ವಣಾನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್.

2. ಸಮಾಜೆಂತ್ ಮುಕೆಲ್ಪಣ್ ಘೆಂವ್ಚ್ಯಾ ಸರ್ಕಾರಿ ಅಧಿಕಾರಿಂನಿ ಆನಿ ಹೆರಾಂನಿ
ತಾಂಚೊ ಹುದ್ದೊ ತಾಂಚಿ ಜವಾಬ್ದಾರಿ ಲೊಕಾಚ್ಯಾ ಬರೆಪಣಾ ಖಾತಿರ್
ವಾಪುಂಕ್ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ವಿವಿಧ್ ರೀತಿಂನಿ ಸಲ್ವಣಿ, ದೂಕ್, ಅಸ್ಕೊಗ್ ಕರ್ನ್ ಆಸ್ಚ್ಯಾ ಭಾವಾಂ ಭಯ್ಣಿಂಕ್
ತಾಂಚ್ಯಾ ಕಷ್ಟಾಂತ್ ಬರ್ಪಾ ಮನಾಚ್ಯಾ ವ್ಯಕ್ತಿಂ ಮುಖಾಂತ್, ತಾಂಕಾಂ ಕುಮಕ್
ಲಾಬೊಂವ್ಕ್ ದೇವ್ ಆಮ್ಕಾಂ ಪ್ರೇರಣ್ ದಿಂವ್ಪಿ ಮ್ಹಣ್ ಮಾಗ್ತಾಂ.

4. ಸಂಸಾರಿ ಸಂಗಿಂಚೆರ್ ಹೊಂದುನ್ ಜಿವಿತ್ ಹೊಗ್ಡಾವ್ನ್ ಆಸ್ಚ್ಯಾ ಆಮಾಲ್,
ಮಾದಕ್ ವ್ಯಸನಾಕ್ ವಳಗ್ ಜಾಲ್ಲ್ಯಾಂಕ್ ತ್ಯೆ ಬಂದಡೆ ಥಾವ್ನ್ ಸುಟ್ಕಾ ದಿ
ಆನಿ ತುಜ್ಯೆ ಖುಶಿ ಪರ್ಮಾಣೆಂ ತಾಂಚ್ಯೆ ಜಿಣ್ಯೆಂತ್ ಕಷ್ಟ್ ವಾ ಸಂತೊಸ್
ಎಕ್ಟೆಚ್ ರೀತಿನ್ ಸ್ವೀಕಾರ್ ಕರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ದಿಸ್ಪಡ್ತಾ ಜಿವಿತಾಂತ್ ಆಮ್ಕಾಂ ಮೆಳ್ಳೆ ಅವ್ಕಾಸ್ ಎಕಾಮೆಕಾಚ್ಯಾ
ಬರೆಪಣಾ ಖಾತಿರ್ ವಾಪರ್ನ್ ಆಟ್ ಭಾಗಿಂಚಿ ಜಿಣಿ ಜಿಯೆಂವ್ಕ್ ಆಧಾರ್
ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಾ ಸರ್ವಾಂನಿ
ಜೆಜುನ್ ಆಪ್ಲ್ಯಾಕ್ ಮೊಡ್ನ್ ಹೆರಾಂಕ್ ಜಿವಿತ್ ದಿಲ್ಲೆ ಪರ್ಮಾಣೆಂ ಆಮಿಂಯ್
ಆಮ್ಕಾಂಚ್ ಮೊಡುನ್ ಪೆಲ್ಯಾಚ್ಯೆ ಜಿಣಿಯೆಕ್ ಆಧಾರ್ ಜಾಯ್ತಿಂ ಕರ್ ಮ್ಹಣ್
ಮಾಗ್ತಾಂವ್.

ಯಾಜಕ್: ಮೊಗಾಳಾ ಬಾಪಾ, ಆಮಿ ಉಚಾರ್ಲಿಂ ಮಾಗ್ಣಿಂ ತುಂ ಮಾನುನ್ ಘೆ.
ತುಜ್ಯಾ ಪುತಾನ್ ಆಮ್ಕಾಂ ದಾಕಯ್ಲ್ಲ್ಯಾ ಭಾಗಿಪಣಾಚಿ ಜಿಣಿ ಜಿಯೆಂವ್ಕ್
ಆಮ್ಕಾಂ ತುಜಿ ಕುರ್ಪಾ ಲಾಬಯ್. ಹೆಂ ಆಮಿ ಮಾಗ್ತಾಂವ್ ತುಜ್ಯಾ
ಪುತಾ ಜೆಜುಚ್ಯೆ ನಾಂವಿಂ.

ಸಾಧ್ಯಾ ಕಾಳಾಚೊ ಚೊವ್ತೊ ಆಯ್ತಾರ್

ಪಯ್ಲೊ ಪರ್ವಾಕ್

ಪಯ್ಲೊ ವಾಚಪ್

ತುಜ್ವಿ ಮದೆಂ ಖಾಲ್ತಾಂಕ್ ಆನಿ ಮಜ್ಜಾ ಧಾಕ್ಟಾಂಕ್ ಮಾತ್ ಹಾಂವ್ ಜಿಯೆಂವ್ಕ್ ಸೊಡ್ತಲೊ

ಝುಫನೀಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಝುಫ. 2:3; 3:12-13

ದೆಶಾಂತ್ಲ್ಯಾ ಸಗ್ಳ್ಯಾ ಲ್ಹಾನ್ಸಿಕ್ ಮನ್ಶಾಂನೊ, ದೆವಾಚ್ಯೊ ಆಚ್ಛಾ ಪಾಳ್ತಲ್ಯಾಂನೊ,
ಸರ್ವೆಸ್ಪರಾಕ್ ಸೊದಾ.

ಪ್ರಾಮಾಣಿಕ್ಪಣ್ ಸೊದಾ. ಲ್ಹಾನ್ಸಿಕಾಯ್ ಸೊದಾ:

ಸರ್ವೆಸ್ಪರಾಚ್ಯಾ ಕ್ರೋಧಾಚ್ಯಾ ದಿಸಾ. ವಿಕಾಡ್ ದೆಗರ್ ತುಮ್ಕಾಂ ಆಸ್ಲೊ ಮೆಳತ್.

ಕಿತ್ಯಾಕ್ ಹಾಂವ್ ತುಜೆ ಮದೆಂ. ಏಕ್ ಲ್ಹಾನ್ಸಿಕ್ ಆನಿ ಖಾಲ್ತಿ ಪರ್ವಾ ದವರ್ತಲೊ,
ಆನಿ ಇಸ್ರಾಯೆಲಾಂತ್ ಉರ್ಬಾಂತ್ ತಿಂ

ಸರ್ವೆಸ್ಪರಾಚ್ಯಾ ನಾಂವಾ ಥಂಯ್ ಆಸ್ಲೊ ಘೆತಲಿಂ.

ವಾಯ್ಟ್ ತಿಂ ಕರ್ಚಿಂ ನಾಂತ್, ಫ್ಲೆಬಿ ಮಾರ್ಚಿಂ ನಾಂತ್.

ಕಪಟಿ ಜೀಬ್ ತಾಂಚ್ಯಾ ತೊಂದಾಂತ್ ಆಸ್ಲಿ ನಾ.

ಕೊಣಾಯ್ಚಿ ಭಿರಾಂತ್ ನಾಸ್ತಾಂ. ತಿಂ ಚರವಾಕ್ ವೆತಲಿಂ ಆನಿ ವಿಶೆವ್ ಘೆತಲಿಂ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 145:7, 8-9a, 9bc-10

ಶ್ಲೋಕ್ ಆಪುಣ್ ದುರ್ಬಳಿಂ ಮ್ಹಣ್ ಜಾಣಾ ಆಸಾತ್ ತಿಂ ಭಾಗಿ!

ಸರ್ಗಿಂಚೆಂ ರಾಜ್ ತಾಂಚೆಂ.

ಮಾತೆ. 5:3

ಸರ್ವೆಸ್ಪರಾಕ್ ಜೈ, ಜೈ!

1. ಸರ್ವೆಸ್ಪರ್ ಸದಾಂಚ್ ವಿಶ್ವಾಸ್ ಪುರ್ತೊ,

ಅನ್ವಾಯ್ ಜಾಲ್ಲ್ಯಾಂಕ್ ನ್ಯಾಯ್-ನೀತ್ ಜೊಡ್ನ್ ದಿತಾ ತೊ;

ಭುಕೆಲ್ಯಾಂಕ್ ತೊ ಗ್ರಾಸ್ ದಿತಾ,

ಕೈದ್ಯಾಂಚೊ ಸಾಂಕ್ಡೊ ತೊ ತುಟೊವ್ನ್ ಉಡಯ್ತಾ.

2. ಸರ್ವೆಸ್ಪರ್ ಕುಡ್ಯಾಂಚೆ ದೊಳೆ ಉಘಡ್ತಾ,
ಬಾಗ್ವಲ್ಕಾಂಕ್ ನೀಟ್ ಉಬಿಂ ಕರ್ತಾ;
ಸರ್ವೆಸ್ಪರ್ ಪರ್ಗಾಂವ್ಯಾಂಕ್ ರಾಖ್ತಾ,
ಅನಾಥಾಂಕ್ ಆನಿ ವಿಧ್ವಂಕ್ ತೊಚ್ ಸಾಂಬಾಳ್ತಾ.
3. ಸರ್ವೆಸ್ಪರ್ ನಿತಿವಂತಾಂಚಿ ಅಪುರ್ಬಾಯ್ ಕರ್ತಾ,
ಪುಣ್ ಖೊಟ್ಯಾಂಚ್ಯೊ ಆಲೋಚನೋ, ನಿರ್ಫಳ್ ಕರ್ತಾ;
ಸರ್ವೆಸ್ಪರ್ ಸದಾಂಕಾಲ್ ರಾಜ್ವಟ್ ಚಲಯ್ತಲೊ
ಏ ಸಿಯೋನಾ, ತುಜೊ ದೇವ್
ಸಂತತೆಚ್ಕೆ ಸಂತತೆಕ್ ತುಜೊ ರಾಯ್ ಜಾತಲೊ.

ದುಸ್ರೆಂ ವಾಚಪ್

ಜೆಂ ಕಿತೆಂ ಸಂಸಾರ್ ಪಿಶೆಂ ಮ್ಹಣ್ ಲೆಖ್ತಾ, ತೆಂಚ್ ದೆವಾನ್ ವಿಂಚುನ್ ಕಾಡ್ಲೆಂ

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 1:26-31

ಭಾವಾಂ-ಭಯ್ಲಿಂನೋ,

ತುಮ್ಕಾಂ ದೆವಾಚೆಂ ಆಪೊವ್ಣೆಂ ಲಾಭ್ಲಾಂ ಖರೆಂ. ತರ್‌ಯೊ ತುಮ್ಮಿ ಸ್ಥಿತಿಗತ್ ಚಿಂತುನ್ ಪಳೆಯಾ! ಸಂಸಾರ್ ಲೆಖ್ತಾ ತೇ ಪರ್ಮಾಣೆಂ ತುಮ್ಮೇ ಮಧೆಂ ಬುದ್ಧಂತ್ ಜಾಯ್ ನಾತ್; ಸಾಮರ್ಥಿವಂತ್ ವಾ ಕುಳಿವಂತ್‌ಯೊ ಜಾಯ್ ನಾತ್. ತರಿಪುಣ್ ಜಾಣಾರ್ಯಾಂಕ್ ಲಜೆಕ್ ಘಾಲ್ಲ್ಯಾಕ್ ಸಂಸಾರ್ ಪಿಶೆಂ ಮ್ಹಣ್ ಲೆಖ್ತಾ ತೆಂ ದೆವಾನ್ ವಿಂಚುನ್ ಕಾಡ್ಲೆಂ; ತಶೆಂಚ್ ಬಳ್ಳಂತಾಂಕ್ ಲಜೆಕ್ ಘಾಲ್ಲ್ಯಾಕ್ ಸಂಸಾರ್ ಅಸಕ್ತ್ ಮ್ಹಣ್ ಲೆಖ್ತಾ ತೆಂ ದೆವಾನ್ ವಿಂಚುನ್ ಕಾಡ್ಲೆಂ. ತಶೆಂಚ್ ಸಂಸಾರ್ ಕಿತೆಂ ಉತ್ತಮ್ ಮ್ಹಣ್ ಲೆಖ್ತಾ ತೆಂ ನಾಸ್ ಕರ್ಚೆ ಖಾತಿರ್ ಸಂಸಾರ್ ಕಿತೆಂ ಹೀನ್ ಮ್ಹಣ್ ಲೆಖ್ತಾ ವಾ ಧಿಕ್ಕಾರ್ ಕರ್ತಾ ವಾ ಕಾಂಯ್ಸ್ ನ್ಹಯ್ ಮ್ಹಣ್ ಲೆಖ್ತಾ ತೆಂ ದೆವಾನ್ ವಿಂಚ್ಲೆಂ. ಹಾಚೆ ವರ್ವಿಂ ಕೊಣ್‌ಯೊ ಮನ್ಶಾನ್ ದೆವಾ ಹುಜಿರ್ ಆಪ್ಲಿ ವ್ಹಡ್ಪಿಕ್ ಚಿಂತುಂಕ್ ಅಸಾಧ್ಯ್. ಕಾರಣ್, ದೆವಾ ವರ್ವಿಂಚ್ ತೆಂ ತುಮಿ ಜೆಜು ಕ್ರಿಸ್ತಾಚ್ಯಾ ಎಕ್ವಟಾಂತ್ ಆಸಾತ್; ತಾಣೆಂಚ್ ತೆಂ ಜೆಜು ಕ್ರಿಸ್ತಾಕ್ ಆಮ್ಚಿ ಜಾಣ್ವಾಯ್ ಕೆಲೊ. ತಾಣೆಂಚ್ ತಾಕಾ ಆಮ್ಚೆಂ ನಿತಿವಂತ್ಪಣ್, ಆಮ್ಚೆಂ ಪವಿತ್ರಪಣ್ ಆನಿ ಆಮ್ಚೆಂ ತಾರಣ್ ಕೆಲೊ. ಪವಿತ್ರ ಪುಸ್ತಕಿಂ ಬರೊವ್ನ್ ಆಸಾ:

“ವ್ಹಡ್ಪಿಕ್ ಉಲೊಂವ್ಕ್ ಸೊಧ್ತಾ ತೊ ಸೊಮಿಯಾಚಿ ವ್ಹಡ್ಪಿಕ್ ಉಲೊಂವ್ಕ್.”

— ದೆವಾಚೆಂ ಉತರ್ ಪಂ.

ಉದ್ಘಾರ್

ಮಾತೆವ್ 5:12a

ಸರ್ವೆಸ್ಪರಾಕ್ ಜೈ ಜೈ!

ಸಂತೋಸ್ ಆನಿ ಉಲ್ಲಾಸ್ ಪಾವಾ!

ಕಿತ್ಯಾಕ್ ಸರ್ಗಾರ್ ವೃಡ್ಲೆ ಇನಾಮ್ ತುಮ್ಮಾಂ ತಯಾರ್ ಆಸಾ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಆಪುಣ್ ದುರ್ಬಳಿಂ ಮ್ಹಣ್ ಜಾಣಾ ಆಸಾತ್ ತಿಂ ಭಾಗಿ!

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಮಾತೆ. 5:1-12a

ಲೊಕಾಚೊ ಜಮೊ ಪಳೆವ್ನ್ ಜೆಜು ದೊಂಗ್ರಾರ್ ಚಡ್ಲೊ. ಥಂಯ್ ತೊ ಬಸೊನ್ ಆಸ್ತಾಂ ತಾಚೆ ಶಿಸ್ ತಾಚೇ ಸರ್ಶಿಂ ಆಯ್ಲೆ. ತವಳ್ ತಾಂಚೇ ಲಾಗಿಂ ಉಲೊವ್ನ್ ಹೇ ಪರಿಂ ತೊ ಶಿಕೊಂವ್ಕ್ ಲಾಗ್ಲೊ:

“ಆಪುಣ್ ದುರ್ಬಳಿಂ ಮ್ಹಣ್ ಜಾಣಾ ಆಸಾತ್ ತಿಂ ಕಿತ್ಲಿಂ ಭಾಗಿ!

ಸರ್ಗಿಂಚೆಂ ರಾಜ್ಕೆ ತಾಂಚೆಂ.

ರುದನ್ ಕರ್ತಾತ್ ತಿಂ ಕಿತ್ಲಿಂ ಭಾಗಿ!

ದೇವ್ ತಾಂಕಾಂ ಬುಜಯ್ತಲೊ.

ಸಾಧಿಂಭೊಳಿಂ ಕಿತ್ಲಿಂ ಭಾಗಿ!

ಪೃಥ್ವಿ ಜಾತಲಿ ತಾಂಚೆಂ ದಾಯ್ಜ್.

ದೇವಾಚಿ ಖುಶಿ ಕರುಂಕ್ ಭುಕೆತಾತ್ ಆನಿ ತಾನೆತಾತ್ ತಿಂ ಕಿತ್ಲಿಂ ಭಾಗಿ!

ತಿಂ ಧಾದೊಶಿ ಜಾತಲಿಂ

ದಯಾ ದಾಖಯ್ತಾತ್ ತಿಂ ಕಿತ್ಲಿಂ ಭಾಗಿ!

ತಾಂಕಾಂ ದಯಾ ಮೆಳ್ತಲಿ.

ನಿತಳ್ ಮನಾಚಿಂ ಕಿತ್ಲಿಂ ಭಾಗಿ!

ದೇವ್ ತಾಂಕಾಂ ಪಳೆಂವ್ಕ್ ಮೆಳ್ತಲೊ.

ಸಮಾಧಾನ್ ಹಾಡುಂಕ್ ವಾವುರ್ತಾತ್ ತಿಂ ಕಿತ್ಲಿಂ ಭಾಗಿ!

ತಾಂಕಾಂ ದೇವಾಚಿಂ ಭುರ್ಗಿಂ ಮ್ಹಣ್ತಲೆ.

ನಿತಿ ಪಾಸತ್ ದಗ್ಡಣಿ ಭೊಗ್ತಾತ್ ತಿಂ ಕಿತ್ಲಿಂ ಭಾಗಿ!

ಸರ್ಗಿಂಚೆಂ ರಾಜ್ಕೆ ತಾಂಚೆಂ.

ಮ್ಹಜೇ ಪಾಸತ್ ತುಮ್ಮಾಂ ಆಕ್ಮಾನ್ ಸೊಸುಂಕ್, ದಗ್ಡಣಿ ಭೊಗುಂಕ್ ಆನಿ ಸರ್ವ್ ಥರಾಂಚಿಂ ಘಡ್ತಾಂ ಕರ್ನ್ ತುಮ್ಮೆರ್ ಆಡ್ ಉಲಯ್ತಾತ್ ತೆಂ ಆಯ್ಕುಂಕ್ ಮೆಳತ್ ಜಾಲ್ಯಾರ್ ತುಮಿ ಕಿತ್ಲಿಂ ಭಾಗಿ! ಸಂತೋಸ್ ಆನಿ ಉಲ್ಲಾಸ್ ಪಾವಾ; ಕಿತ್ಯಾಕ್ ಸರ್ಗಾರ್ ರಾಜ್ಯಾಂತ್ ಯಥೇಷ್ಟ್ ಪ್ರತಿಫಳ್ ತುಮ್ಮಾಂ ತಯಾರ್ ಆಸಾ.

— ದೇವಾಚೆಂ ಉತರ್ ಹೆಂ.